

പോലീസ് സേനയിൽ റോബോട്ട്

158(190) ശ്രീ. അബ്ദുൽ ഹമീദ്. പി. : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) പോലീസ് സേനയിൽ സാങ്കേതിക വിദ്യ നടപ്പാക്കുന്നതിന്റെ ഭാഗമായി, കേരള പോലീസ് ആസ്ഥാനത്ത് എസ്.ഐ.-യുടെ പദവി നൽകി സന്ദർശകരെ വരവേൽക്കാൻ കെ ബോട്ട് എന്ന പേരിൽ ഒരു റോബോട്ടിനെ സ്ഥാപിച്ചിരുന്നുവോ; പ്രസ്തുത റോബോട്ടിന്റെ പ്രവർത്തനോദ്ഘാടനം എന്നായിരുന്നു;

(ബി) പ്രസ്തുത റോബോട്ട് സ്ഥാപിക്കുന്നതിന് എത്ര രൂപ ചെലവായി എന്നറിയിക്കുമോ; പ്രസ്തുത റോബോട്ട് ഇപ്പോൾ പ്രവർത്തനക്ഷമമാണോ;

(സി) പ്രസ്തുത റോബോട്ട് പ്രവർത്തനരഹിതമാകാൻ ഇടയായ സാഹചര്യം വിശദമാക്കുമോ; റോബോട്ടിനെ പ്രവർത്തനക്ഷമമാക്കുന്നതിന് എന്തെല്ലാം നടപടി സ്വീകരിച്ചിട്ടുണ്ട് എന്ന് വിശദമാക്കുമോ?

ഉത്തരം

(എ) കേരള പോലീസ് ആസ്ഥാനത്ത് KP BoT എന്ന് നാമകരണം ചെയ്ത് എസ്.ഐ.പദവി നൽകി ഒരു റോബോട്ടിന്റെ സേവനം ലഭ്യമാക്കിയിരുന്നു. 19-2-2019-ൽ ആയതിന്റെ പ്രവർത്തനോദ്ഘാടനം നിർവ്വഹിക്കുകയുണ്ടായി.

(ബി&സി) പ്രസ്തുത റോബോട്ടിന്റെ വിലയായി 8,50,000 (എട്ട് ലക്ഷത്തി അൻപതിനായിരം) രൂപ ചെലവായിട്ടുണ്ട്. പ്രസ്തുത റോബോട്ട് നിലവിൽ തികച്ചും പ്രവർത്തനക്ഷമമാണ്. സേവന രംഗത്ത് KP-BOT-ന്റെ സാധ്യതകൾ പരിഗണിച്ച് പോലീസ് സൈബർ ഡോമിലാണ് റോബോട്ടിനെ സജ്ജമാക്കിയിട്ടുള്ളത്.

വിജിലൻസ് അന്വേഷണം

160(192) ശ്രീ. പി. വി. അൻവർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) മുൻ വൈദ്യുതി വകുപ്പ് മന്ത്രി ശ്രീ .ആര്യാടൻ മുഹമ്മദ്, അദ്ദേഹത്തിന്റെ മകനും നിലമ്പൂർ നഗരസഭയുടെ മുൻ ചെയർമാനുമായ ശ്രീ. ആര്യാടൻ ഷൗക്കത്ത് എന്നിവർക്കെതിരെ സംസ്ഥാന വിജിലൻസിൽ ഏതെങ്കിലും പരാതി നിലവിലുണ്ടോ; ഏതെങ്കിലും കേസുകളിൽ ഇവർക്കെതിരെ വിജിലൻസ് അന്വേഷണം നടക്കുന്നുണ്ടോ;

(ബി) ഉണ്ടെങ്കിൽ ആരുടെയൊക്കെ പരാതിയിലാണ് അന്വേഷണം നടക്കുന്നത്; വിശദമാക്കാമോ;

(സി) പരാതിയുണ്ടെങ്കിൽ സംസ്ഥാന വിജിലൻസ് സ്വീകരിച്ച നടപടിക്രമം വിശദമാക്കാമോ;

(ഡി) അന്വേഷണം നടക്കുന്നുണ്ടെങ്കിൽ അന്വേഷണ ചുമതല നിർവ്വഹിക്കുന്ന ഉദ്യോഗസ്ഥർ ആരെല്ലാമാണെന്ന് വിശദമാക്കാമോ?

ഉത്തരം

(എ-സി) മുൻ വൈദ്യുതി വകുപ്പുമന്ത്രി ശ്രീ. ആര്യാടൻ മുഹമ്മദിനെതിരായി ശ്രീമതി സരിത എസ്. നായരുടെ പരാതി ലഭിച്ചതിൽ വിജിലൻസിന്റെ അന്വേഷണ പരിധിയിൽ വരുന്ന ആരോപണങ്ങൾ പരിശോധിച്ച് റിപ്പോർട്ട് സമർപ്പിക്കാൻ വിജിലൻസ് ഡയറക്ടർക്ക് നിർദ്ദേശം നൽകുകയും ടി പരാതിയിന്മേൽ വിജിലൻസ് ആന്റ് ആന്റി കറപ്ഷൻ ബ്യൂറോ സ്പെഷ്യൽ ഇൻവെസ്റ്റിഗേഷൻ യൂണിറ്റ് 1 പരിശോധന നടത്തി സമർപ്പിച്ച റിപ്പോർട്ട് സർക്കാർ പരിശോധിച്ചുവരികയാണ്.

(ഡി) ശ്രീമതി സരിത എസ്. നായരുടെ പരാതിയിൽ പരിശോധന നടത്തിയത് വിജിലൻസ് ആന്റ് ആന്റി കറപ്ഷൻ ബ്യൂറോ സ്പെഷ്യൽ ഇൻവെസ്റ്റിഗേഷൻ യൂണിറ്റ് 1 ഡെപ്യൂട്ടി പോലീസ് സൂപ്രണ്ട് എസ്. സുരേഷ് കുമാർ ആണ്.

പട്ടാമ്പി - പുലാമത്തോൾ റോഡ് നിർമ്മാണവുമായി ബന്ധപ്പെട്ട വിജിലൻസ് കേസ്

160(194) ശ്രീ. മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) പട്ടാമ്പി മണ്ഡലത്തിലെ സംസ്ഥാന പാതയായ പട്ടാമ്പി-പുലാമത്തോൾ റോഡ് നിർമ്മാണവുമായി ബന്ധപ്പെട്ട് വിജിലൻസ് കേസെടുത്തതിന്റെ സാഹചര്യം വ്യക്തമാക്കാമോ; റോഡ് പുനർനിർമ്മാണവുമായി ബന്ധപ്പെട്ട് വ്യക്തികളിൽ നിന്നോ സംഘടനകളിൽ നിന്നോ രാഷ്ട്രീയ പാർട്ടികളിൽ നിന്നോ പരാതി ലഭിച്ചിട്ടുണ്ടായിരുന്നോ; ഉണ്ടെങ്കിൽ തീയതി സഹിതം വ്യക്തമാക്കാമോ;

(ബി) ഈ കേസന്വേഷണത്തിൽ വിജിലൻസ് ആരൊക്കെയാണ് കുറ്റക്കാരായി കണ്ടെത്തിയിട്ടുള്ളതെന്ന് വ്യക്തമാക്കാമോ; വിശദാംശങ്ങൾ നൽകാമോ;

(സി) പ്രസ്തുത കേസ് ഇപ്പോഴും നിലവിലുണ്ടോയെന്ന് അറിയിക്കാമോ?